

اسلامی الہیات کی تشکیلِ جدید کا دیباچہ

ڈاکٹر برہان احمد فاروقی

خطبات کے دیباچہ میں حسب ذیل نکات غور طلب ہیں۔

- ۱۔ قرآن ایک ایسی کتاب ہے جسے "تصور" سے زیادہ "عمل" پر اصرار ہے۔
- ۲۔ یہ کائنات انسان کے لئے اجنبی یا بریگانہ ہے۔
- ۳۔ حس باطنی کے ذریعہ حقیقت کائنات کو سمجھا جاسکتا ہے۔
- ۴۔ کچھ لوگ برا اعتبار اپنی ساخت کے حس باطنی کے اہل نہیں ہوتے۔
- ۵۔ انجام کار مذہبی یقین کا انحصار باطنی واردات پر ہوتا ہے۔
- ۶۔ جدید ذہن کی CONCRETE HABIT OF THOUGHT کیا ہے؟
- ۷۔ مسلم ذہن کی CONCRETE HABIT OF THOUGHT کیا ہے؟
- ۸۔ مسلمانوں میں محسوس کو حقیقت سمجھنے کے باوجود تصوف کی نشوونما۔
- ۹۔ مسلم متصوفین نے کیا کارنامہ انجام دیا۔
- ۱۰۔ مسلم معاشرے میں مذہبی واردات کی صورت کب اور کیوں پیدا ہوئی۔
- ۱۱۔ نفس انسانی میں کیا احتیاج ہے؟
- ۱۲۔ معاشرے میں کیا احتیاج ہے؟
- ۱۳۔ ثقافت میں کیا احتیاج ہے؟
- ۱۴۔ عصر حاضر کے مسلمان صوفی کیوں بے اثر ہو گئے۔
- ۱۵۔ عصر حاضر کی ضرورت کے مطابق مذہبی واردات کا سہل الاصول طریقہ کیا ہو؟
- ۱۶۔ SCIENTIFIC FORM OF RELIGIOUS KNOWLEDGE کیا ہے؟
- ۱۷۔ کیا سائنس فلسفہ اور مذہب میں ہم آہنگی سے یہ ضرورت پوری ہو جائے گی؟
- ۱۸۔ ما خلقکم ولا بعثکم الا کفیس واحده کی تجربی توثیق و شہادت کیسے میسر آئے گی؟

۱۹۔ کلاسیکی طبیعیات کے تصورات کیا ہیں؟

۲۰۔ جدید طبیعیات نے ان تصورات میں کیا تبدیلی پیدا کی ہے؟

۲۱۔ اس تصور سے سائنس اور مذہب میں کیا ہم آہنگی پیدا ہوگی؟

ذکورہ نکات کی وضاحت اور ان سے متعلق سوالات کے ضمن میں یہ سمجھنا ضروری ہے کہ صرف ایک بیان

کی صورت میں کسی حقیقت کی وضاحت کرنے سے علم میں یکسانی کا نمونہ یعنی UNIFORM PATTERN OF

KNOWLEDGE اور اشتراک فی العلم COMMUNITY OF KNOWLEDGE کا پیدا ہونا بغیر منہاج METHOD کے

مکمل نہیں۔ لہذا سوال یہ ہے کہ مذہبی واردات کو سمجھنے کا سب سے زیادہ ترقی یافتہ منہاج کیا ہے؟

منہاج یا METHOD

کسی مسئلے کو حل کرنے کا طریقہ منہاج یا METHOD کہلاتا ہے۔ منہاج کے دو جزو ہیں۔

(۱) بنیادی اصول

(۲) مسئلے کو حل کرنے کا عمل PROCEDURE علم ایک ارتقار پذیر لہذا تغیر پذیر قدر ہے اور علم (فلسفہ) کے

منطقی تدریج میں تین درجے ہیں :

۱۔ اثبات THESIS عقلیت کی سطح پر اصول یہ ہے کہ عقل نظری ہی وہ استعداد ہے جو حقیقت کماہی کے علم کا ذریعہ

ہے۔ یہ موقف عقل کے ذریعہ علم حقیقت ہونے کے باب میں لامحدود یقین کا موقف ہے اور اس موقف سے

بطور نتیجہ جو قضیہ پیدا ہوتا ہے وہ یہ ہے کہ صرف "معقول" ہی حقیقت ہے۔

اس اصول کو تسلیم کرنے کے بعد عمل یہ ہے کہ کسی تصور کا تجزیہ کر کے جو اجزا برآمد ہوں ان کو ملا کر ایک قضیہ

علمیہ کی شکل دی جائے۔ جسے "جسم" تھیٹر (لمبائی چوڑائی موٹائی) اس سے قضیہ کلیہ یہ بنے گا کہ تمام اجسام متعین

ہیں۔ "منطق کی زبان میں یہ قضیہ، قضیہ تحلیلیہ کہلائے گا۔ علمی شعور کی نشوونما کے مدارج کی روشنی میں یہ قضیہ "علم"

نہیں ہو سکتا۔

علم کی نشوونما کی منطقی تدریج کے لحاظ سے دوسرا درجہ نفی ANTI THESIS کا درجہ ہے اور حدیث

(EPIRICISM) کہلاتا ہے۔ "حدیث" کا اصول یہ ہے کہ عقل نہیں صرف جو اس ہی ذریعہ علم حقیقت ہیں اور یہ

موقف عقل نظری کے ذریعہ علم حقیقت ہونے کی نسبت لامحدود یقینی کا موقف ہے اور حدیث کے اصول کے

تحت مشاہدہ ہی مسئلے کو حل کرنے کا عمل ہے مگر جو قضیہ اور اک بالحواس کے ذریعہ مدون ہو گا وہ یقینی نہیں ہو سکتا۔

علمی نشوونما کی اعلیٰ ترین سطح پر سب سے زیادہ ترقی یافتہ منہاج تنقیدی منہاج CRITICAL METHOD

ہے۔ اس کا عمل PROCEDURE یہ ہے کہ جستجو کی ابتدا ناظر کی جانب سے ہوتی ہے۔ اگر جستجو کا موضوع فلسفہ ہو تو بنیادی اصول یہ ہوگا کہ فلسفی کے فلسفیانہ شعور کے حوالے سے فلسفے کو سمجھنا ہوگا۔ اور اگر جستجو کا موضوع شعر ہو تو کسی شاعر کے شعور شعری کے حوالے سے سمجھنا صحیح ترین اصول ہوگا اور مذہب کی حقیقت سمجھنا ہو تو صاحب مذہب کے حوالے سے سمجھنے کی کوشش صحیح ترین اصول ہوگا اور صوفیانہ واردات MYSTIC EXPERIENCE کو سمجھنے کے لئے صوفیانہ شعور MYSTIC CONSCIOUSNESS کے حوالے سے غور کرنا صحیح طریق کار ہوگا۔ تنقیدی منہاج CRITICAL METHOD کی رو سے سمجھنے کا عمل (PROCEDURE) چار مدارج پر مشتمل ہوگا۔

DETERMINATION	تعیین	DISTINCTION	تمیز
IMPLICATION	حدودِ صحت کا تعین	DETERMINATION	تضمن

(۱) تمیز (DISTINCTION) کے مرحلے پر مذہبی واردات اور خرق عادت واقعات میں امتیاز۔ مذہبی واردات اور اخلاقی فضائل میں امتیاز۔ مذہبی واردات اور مابعد الطبیعی حقائق کی نسبت قضایا کی تشکیل میں امتیاز۔ صوفیانہ واردات (ولایت) اور پیغمبرانہ واردات (نبوت) میں امتیاز۔

(۲) تعین (DETERMINATION) مذہب کی اصلی حقیقت انسان اور خدا کے درمیان عبودیت کی نسبت ہے۔ اس نسبت کے بلا واسطہ ادراک کا نام مذہبی واردات RELIGIOUS EXPERIENCE

(۳) تضمن (IMPLICATION) یعنی وہ شرائط جن کے پورا ہونے پر کسی فضیلت (VALUE) کے واقعہ بننے اور اس کی صحت کا انحصار ہے۔

(ا) ہستی باری تعالیٰ کا استمرار۔

(ب) سالک میں نسبت کے بلا واسطہ ادراک کی طلب۔

(ج) سالک میں وہ استعداد جس سے اس نسبت کا ادراک ہو سکے جسے صوفیاء وجدان INTUITION سے تعبیر کرتے ہیں۔

(د) اس نسبت کا وجدان کے ذریعہ قابل ادراک ہونا۔ اب غور طلب یہ ہے کہ "وجدان INTUITION

کیا ہے کیونکہ اسی سوال کے جواب پر مذہبی واردات کی صحت کے حدود کا تعین منحصر ہے۔

وجدان: دراصل وجدان ایک باطنی حس ہے جو تین طرح کے واقعات کو پانے کا ذریعہ ہے۔

(۱) وہ زمانی و مکانی واقعہ یعنی SPATIO-TEMPORAL EVENT جو بہ اعتبار مکان کے غائب ہو جیسے کراچی

میں رونما ہونے والا واقعہ جو بغیر کسی مخصوص ذریعہ علم کے کسی صاحب وجدان پر لاہور میں منکشف ہوا۔

(۲) وہ زمانی و مکانی واقعہ جو باعتبار زمان کے غائب ہو یعنی مستقبل میں ظہور پذیر ہونے والا جو کسی صاحب کشف پر ایک عرصہ پہلے منکشف ہو جائے۔

(۳) ایسی باطنی کیفیت جسے کسی صاحب کیفیت نے بیان نہ کیا ہو اور وہ کیفیت بغیر بیان ہونے کسی صاحب باطن پر منکشف ہو گئی ہو۔

ایسے کشف و وجدان کے شو اہدائی کثرت سے موجود ہیں کہ ان کی صحت پر شبہ نہیں کیا جاسکتا مگر (۱) باری تعالیٰ کا مشاہدہ اور (۲) باری تعالیٰ کے ساتھ کسی سالک کی نسبت کا ادراک جو صاحب نسبت کو حاصل ہوتا ہے۔ یہ دونوں چیزیں ہیں۔

حواس کے ذریعہ ادراک کے بغیر واقعات کا ادراک جیسے بہ اعتبار مکان "غائب" کا ادراک یا بہ اعتبار زمان غائب کا ادراک یا بغیر بیان میں آئے ہوئے کسی کی باطنی کیفیت کا ادراک یا کسی سالک کے اپنے ہی باطن میں باری تعالیٰ سے نسبت کا ادراک ہو جانے کا مطلب یہ ہے کہ وجدان حواس کے بغیر بھی ذریعہ علم ہے جس کی توثیق انجام کار حواس ہی کی قوت سے ہوگی۔ اس سے یہ نتیجہ اخذ کرنا کہ جن حقائق کے تعلق میں حواس استعمال ہو ہی نہ سکتے ہوں وجدان ان کے علم کا بھی ذریعہ ہے یعنی ماورائی حقائق کے علم کا ذریعہ تو یہ صرف آرزو ہو سکتی ہے اگر وجدان کو ماورائی حقائق (وجود الوست اور آخرت) کے ادراک کا ذریعہ اور جو کچھ اللہ تعالیٰ کی طرف سے نازل ہوتا ہے اس کا ذریعہ بھی وجدان ہی کو تسلیم کر لیا جائے تو پیغمبرانہ وحی کی احتیاج ساقط ہو جائے گی اور یہ بات ہرگز قابل قبول نہیں ہے۔

(۴) مذہبی واردات کی صحت کے حدود یہ ہیں کہ کسی صاحب باطن کا کشف و الہام کسی کے لئے بھی حجت نہیں ہو سکتا۔ خود صاحب واردات کے لئے اس کے اپنے کشف و الہام کے خود اس کے لئے بھی حجت ہونے کی شرط یہ ہے کہ وہ کتاب و سنت کے مطابق ہو۔ اس طرح سند کی حیثیت کتاب و سنت ہی کی رہتی ہے۔ کشف و الہام سند نہیں بن سکتے کیونکہ غیر نبی کا کشف و الہام احتمال خطا سے پاک نہیں۔

مگر اس کے باوجود کہ تنقیدی منہاج CRITICAL METHOD سب سے زیادہ ترقی یافتہ منہاج ہے علامہ اقبال نے حسی منہاج IMPIRICAL METHOD کو اس لئے ملحوظ رکھا ہے کہ وہ الزامی کے جواب کے طور پر حسیت سے مرعوب ذہنوں کو یہ باور کر اسکیں کہ حسیت کی بنیاد پر بھی اسلام کو تسلیم کرنا ضروری ہے۔ اور یہی وجہ ہے کہ علامہ اقبال نے جدید مغربی فکر سے مرعوب ذہن کو اپنے موقف کی صحت کو باور کرانے کے لئے ایسے لوگوں کو بطور سند کے پیش کیا جن کے افکار کو ہمارا مغربیت زدہ طبقہ سند سمجھ سکتا۔ مثلاً BERGSON

EDINGTON, WHEATEHEAD, چاہے مذہب کے باب کسی کی رائے بھی استناد کے لائق نہ ہو سکتی تھی۔^۱
 خطبات کے دیباچے میں جن نکات کی طرف علامہ اقبال نے اس لئے توجہ منعطف کرانے کی سعی فرمائی ہے
 کہ انہیں خطبات کے دوران زیر بحث آنے والے موضوعات کے ضمن میں ملحوظ رکھا جائے، ان کی وضاحت
 ضروری معلوم ہوتی ہے۔

(۱)

قرآن مجید ایک ایسی کتاب ہے جسے فکر سے زیادہ عمل پر اصرار ہے
 قرآن مجید کو فکر سے زیادہ عمل پر اصرار اس لئے ہے کہ وہ انسانی نصب العین کے حاصل کرنے کے لئے
 ہدایت مہیا کرتا ہے یعنی اس کا جواب کہ خوف و غم سے محفوظ معاشرہ کیسے وجود میں لایا جائے یعنی وہ شرائط
 کیسے پوری ہوں گی جن پر اس نصب العین کا حصول منحصر ہے۔ ان ہی شرائط میں سے ایک شرط، وجود باری تعالیٰ
 ہے، وجود باری تعالیٰ انسان کی مثالی جدوجہد میں کامیابی کے لئے ہدایت اور مدد کا سرچشمہ ہے۔ جب تک وجود
 باری تعالیٰ البعد الطبیعی قضیے کے مصداق کی حیثیت سے متصور ہوتا رہے گا۔ زندگی پر اقرار وجود باری کا وہ اثر مرتب
 نہ ہوگا جو انسان کی علاج و کامیابی کی شرط کی حیثیت سے مان کر ہوگا۔ اور جب تک ہمیں عملی جدوجہد میں کامیابی
 کی شرط پر خدا اور اس کی ہدایت (قرآن) کی احتیاج محسوس نہ ہوگی صرف البعد الطبیعی قضیے کے مصداق کے طور
 پر وجود باری تعالیٰ کے اقرار سے ہمیں کچھ زیادہ فائدہ نہیں پہنچے گا۔

انسانی فکر کی نشوونما کے مدارج عقلیت، حدیث اور تنقید ہیں۔ تنقید کے منفی نتائج پر پہنچنے کے بعد
 انسانی ذہن پر عقل عملی تقاضے منکشف ہوں گے اور تب ہی خدا طلبی کا تقاضا بیدار ہوگا۔

(۲)

کیا یہ کائنات انسان کے لئے اجنبی یا بریگانہ ہے؟
 جب تک انسان کائنات کی طرف شعور نظری کے تقاضے کے تحت متوجہ ہوتا رہے گا یہ کائنات پوری طرح
 سمجھ میں آنے تک اجنبی اور بریگانہ ہی رہے گی مگر جہاں تک انسانی جدوجہد کے ساتھ سازگاری کے اصول پر
 اس کے عدم محض سے تخلیق کئے جانے کا تعلق ہے منحوہ لکسم ہافی السموات والارض کے حوالے پہ
 بالقوہ مسخر کر دی گئی ہے اور اس کائنات کی تسخیر بتدریج میسر آتی ہے۔

(۳)

حس باطنی کے ذریعہ حقیقت کائنات کو سمجھا جاسکتا ہے۔

حسن باطنی INNER EXPERIENCE کے ذریعہ مذہبی واردات RELIGIOUS EXPERIENCE کو سمجھا جاسکتا ہے۔ مذہبی واردات دراصل بندے اور خدا کے درمیان نسبت کو جو مذہب کی اصلی حقیقت ہے۔ براہ راست سمجھنے کا نام ہے۔ اس واردات میں اس تعلق کے حوالے سے جو بندے کو خدا سے اور خدا کو بندے سے اللہ تعالیٰ کی ذات و صفات کی نسبت تجربی توثیق کی بنا پر یقین حاصل ہوتا ہے۔

(۴)

کچھ لوگ ایسے ہوتے ہیں جو یہ اعتبار اپنی ساخت کے حسن باطنی کے اہل نہیں ہوتے (INNER EXPERIENCE) مذہبی یقین کا سبب انسانوں کیلئے حجت ہونا یعنی مذہبی یقین کا JIVERSALLY BINDING ہونا اسی صورت میں تسلیم کیا جاسکتا ہے جب فمن شاء فليؤمن ومن شاء فليكفر پس جو چاہے ایمان لائے اور جو چاہے کفر کرے (کے حوالے ایمان اور کفر انسان کے ارادے سے سرزد ہوتا ہو۔ اس لئے یا تو یہ تسلیم کرتا ہوگا کہ مذہبی یقین کا مدار مذہبی واردات پر نہیں۔ یا یہ موقف غلط ہوگا کہ بعض لوگ اپنی عضوی ساخت ORGANIC STRUCTURE کے اعتبار سے حسن باطنی کی اہلیت نہیں رکھتے اور اس بات کا غلط ہونا زیادہ قرین قیاس ہے کیونکہ تقویٰ اور فحور کا امتیاز الھما مجورھا و تقوھا کے حوالے سے نفس انسانی میں دو لیت کر دیا گیا ہے اور الست بربکم قالو بلی کے حوالے سے ربوبیت کا اقرار انسانی فطرت میں دو لیت کر دیا گیا ہے یہ ممکن ہے کہ بعض موثرات کے سبب یہ استعداد قوت سے فعل کی طرف نہ آتی ہو۔

(۵)

مذہبی یقین RELIGIOUS FAITH کا انحصار انجام کار مذہبی واردات پر ہے۔ ایمان اور علم دونوں قضیہ JUDGMENT کی حیثیت رکھتے ہیں مگر علم ایسا قضیہ ہے جو محکوم SUBJECT اور محکوم بہ PREDICATE کے درمیان ایسے رابطے پر مشتمل ہو جس کا ادراک حواس اور عقل کے ذریعہ ہوا ہو۔ اور ایمان ایسا قضیہ ہے جس میں محکوم اور محکوم بہ کا ربط عملی مصالح پر مبنی ہو۔ اور ان دونوں قضیوں میں ایک اور امتیاز یہ ہے کہ قضیہ علم کی تائید انسان کی عقل اور اس کے حواس کرتے ہیں اور ایمان جس قضیہ پر مشتمل ہے اُسے جذبے ارادے اور ادراک انسانی شعور کے تمام پہلوؤں کی تائید حاصل ہوتی ہے۔

اب ایمان کی دو حیثیتیں ہیں ایک وہ ایمان ہے جس کی طرف اشارہ اس آتہ پاک میں ہے انتم الاعلون ان کنتم مومنین جو عملی جدوجہد کی بنیاد ہے اور دوسری حیثیت رسوخ فی الایمان کی ہے جو جدوجہد میں کامیابی سے راسخ ہوتا ہے مگر حضرت علی رضی اللہ تعالیٰ عنہ کا یہ قول ہم ازددیقینا لو کشف العطاء

یعنی پہلے سے یقین اتنا پختہ ہے کہ پردہ ہٹ جانے سے یعنی غیب کے مشہود بن جانے پر بھی یقین میں اضافہ نہیں ہوگا۔

ہم کہہ سکتے ہیں کہ مذہبی واردات پر مذہبی یقین کا انحصار ہے کیونکہ حضرت مجدد الف ثانیؑ سے سلوک کا مقصد یہ بیان فرمایا ہے کہ ایمان سخی ایمان حقیقی میں اور ایمان تقلیدی، ایمان تحقیقی میں اور ایمان بالغیب ایمان شہودی میں ایمان استدلالی ایمان کشفی میں تبدیل ہو جائے مگر اس بات سے بھی صرف نظر کرنا مناسب نہیں کہ مذہبی واردات کا انحصار مذہبی یقین پر ہے۔ یہ یقین میسر نہ ہو تو حصول واردات کا سوال ہی پیدا نہیں ہوتا۔

(۶)

دور جدید کے ذہن کی فکر مرکب کی عادت CONCRETE HABIT OF THOUGHT کیا ہے؟

حیثیت EMPIRICISM کے اصول پر غور کرنے والوں کا یہ انداز فکر کہ صرف حواس ذریعہ علم حقیقت ہیں۔ اور صرف محسوسات حقیقت ہیں وہ انداز فکر ہے جسے علامہ اقبالؒ نے فکر مرکب کی عادت سے تعبیر کرتے ہیں، جدید ذہن اپنے اس انداز فکر کی بنا پر باطنی حواس کے ذریعہ علم حقیقت ہونے کا انکار اس وجہ سے کر دیتا ہے کہ حواس باطنی میں احتمال خطا موجود ہے۔ مگر یہ انکار اس لئے صحیح نہیں کہ ادراک بالحواس میں بھی احتمال خطا پایا جاتا ہے۔ اس کے باوجود حواس ظاہری کے ذریعہ علم حقیقت ہونے کا انکار تو نہیں کیا جاتا، تو یہ بات کیسے روا ہو سکتی ہے حواس باطنی میں احتمال خطا ہونے کی وجہ سے اس کے ذریعہ علم حقیقت ہونے کا انکار کر دیا جائے۔

(۷)

مسلم ذہن کی فکر مرکب کی عادت CONCRETE HABIT OF THOUGHT سے کیا مراد ہے؟

مسلم ذہن کا یہ انداز فکر ہے کہ وہ حواس کو ذریعہ علم حقیقت سمجھتا ہے اور محسوسات کو حقیقت سمجھتا ہے۔ لیکن حواس کے علاوہ دوسرے ذرائع علم کا اور درجے محسوسات کے حقیقت ہونے کا انکار نہیں کرتا۔ اس طرز فکر کو علامہ اقبالؒ نے مسلم ذہن کی فکر مرکب کی عادت سے تعبیر کرتے ہیں۔

جدید ذہن اور مسلم ذہن کی فکر مرکب کی عادت میں فرق یہ ہے کہ جہاں مسلم ذہن حواس کو ذریعہ علم اور محسوسات کو حقیقت سمجھتا ہے وہاں وجدان اور عقل کے بھی ذریعہ علم ہونے کو تسلیم کرتا ہے اسی لئے مسلمانوں میں محسوسات کو حقیقت سمجھنے کے باوجود تصوف کی نشوونما ہو سکی۔

(۸)

مسلمانوں میں تصوف کی نشوونما اس لئے ہو سکی کہ بخلاف جدید مغربی ذہن کے مسلمانوں میں حواس ہی کو ذریعہ علم اور صرف

محسوسات ہی کو حقیقت سمجھتے تھے بلکہ حواس کے علاوہ عقل اور وجدان کے ذریعہ علم ہونے کو بھی تسلیم کرتے تھے۔
اس لئے وجدان کو ذریعہ علم حقیقت مان کر حقیقت کے نظریہ کی تشکیل کی جدوجہد کی۔

۱۰

۹

مسلمان متصوفین نے کیا کارنامہ انجام دیا۔

مذہبی تصور کی نمائندگی دو طبقے کرتے تھے صوفیاء اور علماء۔ ان دونوں میں فرق یہ تھا کہ صوفیاء کا مسلک ہی ایسا تھا کہ زندگی کے باہمی تضاد و نفرت اور دشمنی کی طوفان بدوش موجیں اس کی کشتی میں بیٹھنے والوں کو غرق نہ کر سکتی تھیں۔ علامہ ابن سہوم و اطوار کا ذوق رکھنے کی بنا پر گروہ بندی کے بھنویں بھنٹے چلے گئے تھے صوفیاء ایک ہی جست میں اس باہر نکل گئے تھے۔ رسوم و اطوار کی پابندی صوفیاء بھی کرتے تھے مگر انہیں زندگی کی بنیادی سچائیوں سے کبھی ٹکرانے کے قابل نہ ہونے دیا۔ مذہبی علوم ان میں سے بہت کم حضرات ہی کے حصے میں آسکے تھے مگر پیغمبرانہ روح اس کی بنیادی تعلیم اور اس کے ہموار نظام زندگی کا کوئی گوشہ زد سے باہر نہ جاسکا۔ نرسو بدوش ہو یا مذہبی رسوم کا پابند، مسلمان ہو یا کافر، غریب ہو یا امیر سب ہی کو انہوں نے اپنا بھائی سمجھا۔ سب ہی کی معاشی الجھنوں میں سہارے دیئے اور سب ہی کی کمزوریوں کو اپنی کمزوریوں کے برابر سمجھا۔ اپنی نیچلی طاقتوں کو انہوں نے کبھی ذریعہ معاش نہیں بنایا بلکہ انہیں انفرادی زندگی کی گونا گوں مشکلات حل کر سکنے کے لئے مفید بنایا۔

خاص طور پر پر عظیم پاک و ہند میں صوفیاء کا نیا نظام نہ تو معاشرتی تاریکیوں میں ٹھوکریں کھانے والا ہندوستان بہت بڑی سہولت سے محروم رہ جاتا۔ جس طرح مسلمان صوفیاء کے گرد جمع ہوتے ان کے احکام کی تعمیل کرتے اور ان کی جاں نشاری پر فخر کرتے ایسے لاکھوں ہندو بھی ان کے گرد پروانہ دار گردش کرتے نظر آتے صوفیاء نے تضاد اور نفرت سے بھری ہوئی دنیا کو محبت اور خدمت کا پیغام دیا اور یہاں تک کامیاب ہوئے کہ معاشرتی زندگی میں کوئی سوسائٹی ان سے بازی نہ لے جاسکی۔ صوفیاء کرام اگرچہ بھرے ہوئے موتیوں کی طرح ایک دوسرے سے بظاہر الگ ہی معلوم ہوتے تھے۔ لیکن وہ اپنی تاریخ میں سب سے زیادہ منظم اور سب سے زیادہ بیدار طاقت بنے رہے۔ شاید اسی کا نتیجہ تھا کہ سیاسی تضاد کے باوجود متحدہ تمدن کی پڑتی چلی گئی۔ آج ہر شخص متحدہ انسانیت کی ستائش میں ایک دوسرے سے بازی لے جانے کی کوشش کر رہا ہے لیکن جن ناگوار حالات میں صوفیائے کرام یہ مشکل فرض انجام دیتے رہے۔ اس کا اندازہ کر سکتا بھی ہم لوگوں کے لئے آسان نہیں۔ سجادہ و دلق ہی کی بنیادوں

پر امتیازی پوزیشن دے سکنے والی سوسائٹی میں "طریقت بجز خدمت خلق نیست"۔ "تسبیح و سجادہ دلق نیست" کا نعرہ لگانا کوئی بچوں کا کھیل نہیں، صوفیاء کی پاکیزہ دل اور پاکیزہ کردار سوسائٹی نے وہ سب کچھ کیا جس کی سیدھی سوسائٹی

(۱۰)

مسلم معاشرے میں مذہبی واردات کی ضرورت۔

واردات کی ضرورت اس وقت پیدا ہوتی ہے جب انفرادی زندگی میں علم، اعتقاد اور عمل کے متضاد ہوجانے کی وجہ سے سیرت میں اختلال پیدا ہوجائے اور اسے پھر سے منضبط کرنا ضروری ہو۔ یہ اختلال ہر دور میں مختلف موثرات کی بنا پر پیدا ہوتا ہے اور کسی دور کے اختلال کا دوا دوسرے موثرات سے پیدا ہونے والے اختلال کا سبب علم اور عقیدے کا تضاد ہوتا ہے۔ کبھی عقیدے اور عمل اور کبھی علم اور عمل کا اور کبھی دوا اور دوا ہی کے اتباع میں خلوص کے فقدان کے باعث پیدا ہوتا ہے کبھی دولت کی فراوانی کے باعث اور کبھی اخلاص کی بنا پر کبھی سیاسی اسباب کے نتیجے میں اجتماعی نظام اور انفرادی آرزوؤں کے درمیان تصادم کے باعث۔

(۱۱)

نفس انسانی میں مذہبی واردات کی کیا احتیاج ہے ؟

نفس انسانی کے دو پہلو ہیں ایک شعور دوسرا لاشعور شعوری سطح جبلی داعیات طبعی خواہشات اور نفسانی تقاضوں پر مشتمل ہے اور انسان کی بالفعل فطرت کی حیثیت رکھتی ہے اور لاشعور انسان کی بالقوہ فطرت ہے جو نشوونما نہ پائے تو اس کا عدم وجود برابر رہتا ہے۔ یہ بالقوہ فطرت تقویٰ اور فحور کے امتیاز، ذمہ داری کے احساس، نفس کی بصیرت، ربوبیت کے اقرار پر مشتمل ہے جو نشوونما پا کر ایک زندہ طاقت بنے تو انسان کمال پر فائز ہوتا ہے۔ عام حالات میں اس پہلو کی نشوونما بغیر مذہبی واردات کے حصول کی جدوجہد کے نہیں ہو سکتی۔

(۱۲)

معاشرے میں مذہبی واردات کی کیا احتیاج ہے ؟

معاشرہ بہ صورت ایسے افراد کے مجموعے سے عبارت ہے جن میں یکسانی کردار کی بنیاد پر عمرانی وحدت کا شعور پایا جائے۔ جن اعمال کی بدولت افراد میں یکسانی کردار پیدا ہوتا ہے۔ ان میں خلوص پیدا کرنے کے لئے طریقت درکار ہے۔

معاشرے کے تمام واردات افراد ہی پر عمل ہوتے ہیں اگر افراد کا عمل دوا اور دوا ہی کے تابع ہوگا تو دوا سے اپنا وظیفہ منظم طور پر ادا کر سکیں گے۔ اس لئے احکام کی بجا آوری میں اخلاص پیدا ہوگا تو عمرانی اداروں کی صحیحی برقرار رہے اور یہی وہ احتیاج ہے جو طریقت سے پوری ہوتی ہے۔

ثقافت میں مذہبی واردات کی کیا احتیاج ہے؟

ثقافت دراصل معمول ہے دین سے پیدا ہونے والے فضائل پر مشتمل ہے یہ فضائل ایک ورثے کی حیثیت رکھتے ہیں جسے پرانی نسل نئی نسل کو منتقل کرتی ہے۔ ثقافت منتقل ہونے کے تین مدارج ہیں پہلے تحصیل RECEPTION پھر تفصیل MANIPULATION پھر تفویض TRANSMISSION۔ یہ تینوں عمل بغیر مذہبی واردات کے حصول کی جدوجہد کے براہِ حسن و جہاں انجام نہیں دے جاسکتے۔

عصر حاضر کے مسلمان صوفیاء کیوں بے اثر ہو گئے؟

اکابر صوفیاء نے جو ذمہ داری دور وسطیٰ میں ادا کی تھی وہ مسلم معاشرے کی صالح قیادت پیدا کرنے کی ذمہ داری تھی۔ اسلام کی تاریخ میں ملوکیت کے زیر اثر جو تقسیم کار وضع کی گئی تھی وہ یہ تھی کہ اسلام اور مسلمانوں کی حفاظت سلاطین کے ذمہ۔ قانون سازی علماء کے ذمہ اور تزکیہ اور روحانیت صوفیاء کے ذمہ۔ جب تک سلاطین کی قوت سے اسلام کا غلبہ برقرار رہا۔ قانون سازی اور تزکیہ اور روحانیت سے نتائج پیدا ہوتے رہے کیونکہ سلاطین کی قوت کی بدولت اسلامی قانون کو قوت نافذہ کی پشت پناہی میسر رہی اور قانون کے مطابق زندگی بسر کرنے میں اخلاص کی احتیاج صوفیاء کے اثر سے پوری ہوتی رہی۔

مگر جب مسلمان اقتدار سے محروم ہوئے اور اسلامی قانون قوت نافذہ کی پشت پناہی سے محروم ہو تو زندگی کے تمام تقاضے (معاشرتی معاشی سیاسی ثقافتی تعلیمی) لادینی SECULAR نظام سے پورے ہونے لگے اور عقیدے کا اثر معاشرت، معیشت سیاست ثقافت اور تعلیم پر باقی نہ رہنے کے نتیجے میں عقیدہ و ہم MYTH بن کر رہ گیا۔ اور عبادات کا کوئی اثر زندگی کے کسی پہلو پر باقی نہ رہنے سے عبادات رسوم و اطوار پر RITUALS میں تبدیل ہو گئیں۔

مؤثرات حیات یعنی علم، مذہب، معاشرت، معیشت، سیاست ثقافت اور تعلیم کے بدل جانے سے اصلاح زندگی کی ہر وہ تدبیر بے اثر ہو گئی اور جب مذہب کا تعلق معاشرت، معیشت، سیاست ثقافت اور تعلیم سے منقطع ہو گیا تو مذہب انفرادی نجی ذاتی شخصی باطنی زندگی کا معاملہ ہو کر رہ گیا۔ محرکات عمل میں اخلاص بالئہ کا سوال ہی سرے سے ناپود ہو گیا اور جن اسباب کی بنا پر سیرت میں اختلال پیدا ہو رہا تھا ان کے کیسر بدل جانے سے ہر وہ تدبیر جس کے ذریعہ دور ما قبل اختلال کا تدارک ہو رہا تھا بالکل بے اثر ہو کر رہ گئی اور دور حاضر کے مسلمان صوفیاء

اس مسئلے کو حل کرنے کے سے کیسے عاجز رہے کہ جس قوم کی سیاست معیشت اور تعلیم پر دشمنوں کی گرفت شدید ہو گئی ہو وہ دشمنوں کی گرفت سے کیونکر آزاد کرائی جاسکتی ہے۔

13

(۱۵)

عصر حاضر کی ضرورت کے مطابق مذہبی واردات کا سہل الوصول طریقہ کیا ہو؟

(۱۴، ۱۵)

SCIENTIFIC FORM OF RELIGIOUS KNOWLEDGE جس کا مطالبہ نبی پروردگار سے کی اور ما خلقکم

ولا بعثتکم الا النفس واحده کی تجربی توثیق اور شہادت کیسے میسر آئے گی؟

در اصل یہ تینوں مسائل ایک ہی مسئلہ ہیں مگر یہ بات ہماری سمجھ میں اس وقت آئے گی جب ہم یہ سمجھ لیں کہ

SCIENTIFIC FORM OF RELIGIOUS KNOWLEDGE کیا ہے؟ اور بہت ہی سہل الوصول طریقے کا تعین

ہو سکے گا۔ لہذا سوالات کی ترتیب یہ ہونی چاہئے

۱ کیا ہے

SCIENTIFIC FORM OF RELIGIOUS KNOWLEDGE

۲ کیا ہے

SCIENTIFIC FORM OF RELIGIOUS KNOWLEDGE

(۳) وما خلقکم ولا بعثتکم الا النفس واحده کی تجربی توثیق اور شہادت کیسے میسر آئے؟ یعنی عصر حاضر کی

ضرورت کے مطابق مذہبی واردات کے حصول کا آسان طریقہ کیا ہو؟

SCIENTIFIC FORM OF RELIGIOUS KNOWLEDGE کیا ہے؟

در اصل ہر سائنس کے ایک منظم اور مدون علم ہونے کے لئے ضروری ہے کہ اس کا ایک موضوع ہو۔ دوسرے علوم کے موضوعات

سے متمیز۔ اس موضوع کو سمجھنے کے لئے کچھ سوالات ہوں جو اس سائنس کا مسئلہ کھلائیں گے۔ اس مسئلے کو حل کرنے کے لئے

کوئی طریقہ یا منہاج ہو یعنی مسئلے کو حل کرنے کا عمل PROCEDURE ہونا کہ سب سمجھنے والے اس مسئلے کے ایک ہی حل تک

رسائی حاصل کریں۔ نیز یہ کہ ہر سائنس اس لحاظ سے ایک محدود علم ہے کہ وہ اپنی جستجو کو فہمائے نکلوانسانی تک نہیں

لے جاسکتی۔ اس لئے یہ ضروری ہے کہ ہر سائنس کے کچھ مسلمات ہوں جنہیں بغیر تفتیح کے تسلیم کر لیا ہو۔ اور چونکہ ہر سائنس

کا اہم ترین وظیفہ توجیہ ہے اور توجیہ کے تین مدارج ہیں ایک تحسین یا ANALYSIS جو ایسے علوم میں کارآمد ہے۔

جن کی نشوونما بھی پوری طرح نہیں ہو سکی۔ دوسرے تنظیم یا SUBSUMPTION جس کے لئے مقولات CATEGORIES

یعنی بعض سیاسی تصورات ضروری ہیں تاکہ مشاہدے سے جمع کئے ہوئے دہلوات کو ان بنیادی تصورات کے تحت منظم

کیا جاسکے۔ تیسرے تعلیل یعنی CAUSAL EXPLANATION جس کے لئے ایک ایسا مفروضہ HYPOTHESIS ضروری

کہ وہ ثابت کر دیا جائے تو اصول توجیہ PRINCIPLE OF EXPLANATION بن جاتے۔ اس توجیہ سے کچھ عملی فوائد

بھی برآمد ہوتے ہیں۔ یہ سائنس کے وہ اثرات ہیں جو عملی زندگی میں کارآمد ثابت ہوئے ہیں۔
 SCIENTIFIC KNOWLEDGE کے ان لوازم کو طبیعیات PHYSICS کے حوالے سے سمجھیں تو کہہ سکتے ہیں کہ طبیعیات کا موضوع مادی مظاہر ہیں ان کا وجود تسلیم کیا جائے تو ان کا علم حاصل ہو سکے گا۔ مثلاً اجسام مادی ان کی نسبت مسئلہ یہ ہوگا کہ مادی جسم حرکت کیسے کرتا ہے۔ اس مسئلے کو حل کرنے کا طریقہ مشاہدہ اور تجزیہ ہے۔ طبیعیات کا وظیفہ یہ ہے کہ وہ مظاہر طبیعی (مخلوقات) کو مشاہدے سے جمع کرے۔ پھر ان کی گروہ بندی CLASSIFICATION کرے۔ مثلاً ٹھوس SOLID سیال LIQUID اور بخارات GASSES میں اور تیسرے ان کی تو جہہ کرے۔ تو جہہ کے لئے جو مخلوقات ہیں وہ یہ ہیں:

مادہ بحیثیت جوہر SUBSTANCE خواص PROPERTY مقدار QUANTITY
 علت CAUSE معلول EFFECT حرکت MOVEMENT مکان SPACE زمان TIME
 قوت KINETIC POTENTIAL FORCE عدد NUMBER

وحدت UNITY اور تعلیل کے لئے جو مفروضہ طبیعیات کا ہے وہ میکانی علت کا مفروضہ HYPOTHESIS
 MECHANICAL CAUSATION ہے کہ جسم اپنی جگہ ساکن ہے اور صرف اسی وقت حرکت کرتا ہے جب کوئی بیرونی موثر اسے اپنی جگہ سے مٹائے۔

SCIENTIFIC FORM OF KNOWLEDGE کی اس تشکیل پر ہمیں غور کرنا ہوگا کہ

SCIENTIFIC FORM OF RELIGIOUS KNOWLEDGE کیا ہے؟

مذہب زندگی کے ہر پہلو کو محیط ہے اس لئے مذہب کا موضوع زندگی ہے، لہذا سوال یہ ہے کہ زندگی کیا ہے۔
 زندگی بالفعل اور بالقوہ کچھ چیز ہے۔ بالفعل کچھ چیز ہونے کی حیثیت سے اس کی مستی ہے اور بالقوہ کچھ چیز ہونے کے اعتبار سے یہ مستقبل میں کچھ بن جانے کے امکان کے ساتھ تبدیل ہو رہی ہے اور اس حیثیت سے یہ عمل ہے، پیدائش ہے، تخلیق ہے اور ترقی ہے۔ بحیثیت عمل کے اسے اس حوالے سے سمجھا جا سکتا ہے جس کی سمت یہ بڑھ رہی ہے اور عروج و زوال اور فنا کی مصداق ہے۔ بحیثیت پیدائش کے جو نتائج یہ پیدا کرتی ہے اور اس کے حوالے سے اس پر حکم لگایا جا سکتا ہے بحیثیت تخلیق کے اس کا جائزہ پیدائش میں جدت و ندرت کے خصائص کی بنا پر لیا جا سکتا ہے اور بحیثیت ترقی کے اس کی پیمائش اس پیمانے سے ہو سکتی ہے کہ یہ کس حد تک بہ تدریج اپنے مقصد سے قریب تر ہوتی جاتی ہے لہذا زندگی حرکت ہے اور حرکت اس وقت ممکن ہے جب جزو ماحول کے ساتھ سازگاری اور مسلسل منصوبہ بندی جاری رہے اور سازگاری اور منصوبہ بندی کشمکش اور تصادم سے دوچار ہوتی ہے جس میں کامیابی اور ناکامی مضمحل ہے۔

زندگی ایک ایسی حرکت ہے جو کسی مقصد کی سمت میں بڑھ رہی ہے۔ یہ حرکت ابعاد مکانی و زمانی میں واقع ہوتی ہے۔ لہذا یہ اپنے کردار میں تاریخی ہے اور بحیثیت عمل کے اس کا جائزہ حق و باطل کہہ کر اور بحیثیت حقیقت کے وجود و نمود کہہ کر لیا جاتا ہے۔

زندگی اپنی نیزنگی، اضافات میں نجی اور عوامی بھی ہے ذہنی اور عملی بھی ہے جس کی صفات میں ایمان اور بصیرت داخل ہیں اور اس کے مختلف پہلو ہیں۔ مثلاً انفرادی، اخلاقی، عمرانی، معاشی، سیاسی، ثقافتی لہذا اس کے مضمرات میں عوام قوم اور ثقافت داخل ہیں۔ جن کی جدوجہد تاریخ میں واقع ہوتی ہے۔ جس میں بنیادی اور انتہائی حقیقی فضائل کی جانب اشارات پائے جاتے ہیں جن میں اصول اور معیار بھی مضمر ہیں۔

چونکہ فرد بغیر معاشرے کے وجود میں آسکتا ہے نہ باقی رہ سکتا ہے نہ ترقی کر سکتا ہے اس لئے معاشرہ فردی ہے اور معاشرہ بغیر اخلاق اور معیشت کے ناممکن ہے اور اخلاقی صحت مندی اور معاشی عدل کے لئے روایت ضروری ہے۔ لہذا انفرادی، اخلاقی، معاشرتی، معاشی اور سیاسی زندگی کے مختلف پہلو ہیں لہذا

SCIENTIFIC

FORM OF RELIGIOUS KNOWLEDGE کے مسائل یہ ہیں کہ

وہ کونسا مقصود ہے جس کے حوالے سے مذہب زندگی عطا کرتا ہے وہ مقصود ایک ایسا معاشرہ ہے جو نوع انسانی کی وحدت کے تصور پر مبنی ہو۔

اخلاقی جدوجہد کرنے والے اور روحانی الذہن افراد پر مشتمل ہو۔

جن کی جدوجہد کا رخ یہ ہو کہ فرد اور معاشرہ ہر قسم کے خوف و غم سے محفوظ رہیں۔

لہذا مذہب کے سائنٹیفک علم کا مسئلہ یہ ہے کہ

افراد معاشرہ کیسے بن سکتے ہیں؟

روحانی الذہن کیسے بن سکتے ہیں؟

اس مسئلے کو حل کرنے کا منہاج یا طریقہ کیا ہے؟

افراد کے معاشرہ بننے میں ان کی خود غرضی حاصل ہے۔ جب تک خود غرضی موجود ہے افراد معاشرہ بن ہی نہیں سکتے اور خود غرضی سے دست بردار ہونا اُس وقت تک ممکن نہیں جب تک ترک خود غرضی سے سب جائز مفادات پورے نہ ہوتے لیکن۔ اولاً خود غرضی کا ترک کرنا اس وقت ممکن ہوگا جب ہر فرد کا محرک عمل اس معیار کے حوالے سے لایون ادا کر چکی ہو۔ لایونہ ما یجب لنفسہ تم میں سے کوئی شخص اس وقت تک مؤمن نہیں ہو سکتا جب تک اپنے بھائی کئے وہی پسند نہ کرے جو اپنی ذات کے لئے پسند کر لے، اخلاقی حکم کی پر غلطی میں نہ بن جائے اور ثانیاً جب تک افراد میں یکسانی کردار کی بنا پر عمرانی وحدت کا شعور پیدا نہیں ہوتا۔ افراد کے چھوٹے کا نام معاشرہ نہیں ہو سکتا۔ لہذا ارکان اسلام یعنی اقرار توحید و رسالت، صلوة، زکوٰۃ، صوم اور حج کے ذریعہ یکسانی کردار

پیدا کی جاتی ہے اور یہ یکسانی کردار، عمرانی وحدت کے شعور کی اساس کی حیثیت رکھتی ہے۔ محرک عمل دو ہی ہو سکتے ہیں۔ ۱۔ مفاد طلبی یا مطالبہ حقوق اور (۲) ایسے حقوق یعنی فرائض کی بجائے آدمی، جس معاشرے میں مطالبہ حقوق پر اصرار کیا جاتا ہے اس میں حقوق کا تصادم کبھی رفع نہیں ہو سکتا، کیونکہ حقوق طلب کرنے والا جس سے حقوق طلب کرتا ہے اُسے ظالم و غاصب سمجھتا ہے اور جس سے حقوق طلب کئے جاتے ہیں وہ حقوق طلب کرنے والے کو فساد انگیز اور بے نظمی پیدا کرنے والا سمجھتا ہے۔ اور حقوق کا تصادم کبھی ختم نہیں ہو سکتا۔ [۱]

۲۔ چونکہ اسلام ایک ہم آہنگ منظم اور منضبط معاشرہ پیدا کرنا چاہتا ہے۔ اس لئے فرائض کی بجائے آدمی کے اصرار پر معاشرہ پیدا کرتا ہے اور ان ہی افراد کو ارکان معاشرہ کی حیثیت سے قابل قبول سمجھتا ہے جو اخلاقی جدوجہد کرنے والے ہوں اور روحانی الذہن ہوں۔ اس لئے حق باطل کا تصادم افراد کو باور داتا ہے کہ غلبہ حق کی شرط اخلاقی فضائل سے متصف ہونا ہے اور فضائل اخلاق پر اصرار یعنی اخلاقی مثال پرستی اور جو مؤثرات باطنی یقین کو مفصل کرنے کا موجب ہیں۔ ان کا ازالہ اپنی باطنی کیفیات کے تجزیہ سے ہو سکتا، بشرطیکہ خارجی مؤثرات پہلے رفع کئے جاسکے ہوں۔

صوفیانہ واردات کی امتیاج انسانی زندگی پیدا ہی اس لئے ہوتی ہے کہ علم اقتصاد اور عمل ہم آہنگ

نہیں رہتے۔ لہذا صوفیانہ واردات کے حاصل کرنے اور تفویض کرنے کا طریقہ کیا ہو۔ یہی طریقہ

SCIENTIFIC FORM OF RELIGIOUS KNOWLEDGE منصور ہوگا

طریقہ اس لحاظ سے متعین ہوگا کہ عقیدے علم اور عمل میں تضاد عقیدے اور علم کے درمیان تضاد سے پیدا ہوا ہے یا عقیدے اور عمل کے درمیان تضاد سے۔ بصورتِ اول مذہبی واردات کے ذریعہ تضاد کو رفع کرنے کی صورت یہ ہوگی کہ وجدان کو ذریعہ علم حقیقت مان کر مندرے اور خدا کے درمیان نسبت کے ادراک سے جو واردات میسر آئے اس کے تجزیے سے کتابِ سنت کو معیار مان کر جو رائے عقائد کے باپ میں جو رائے قائم ہوا اس کے حوالے سے عقائد کے باب علمی قضیوں کی تمییح کی جائے اور بصورتِ دوم عقیدے اور عمل میں جو تضاد تزکیہ نہ ہونے کی وجہ سے پیدا ہوا ہے اس کی اصلاح تزکیہ کے ذریعہ کی جائے۔ تزکیہ کی شرط یہی ہے کہ محمد رسول اللہ صلی اللہ علیہ وسلم کے مقاصد کے لئے دوسروں کی زندگی میں آسانی پیدا کرنے کے لئے اپنا مال خرچ کیا جائے اور معاشی نشوونما کی راہ کھول جائے۔

کیا سائنس فلسفے درمیان میں ہم آہنگی (سازگاری) پیدا کرنے سے وہ احتیاج پوری ہو سکتی، جو مذہبی علم کے علمی نظام سے پوری کرتی مقصود ہے؟

ہم آہنگی سے یہ احتیاج صرف اس صورت میں پوری ہو سکتی تھی۔ جب کہ سائنس فلسفے اور مذہب کا مسئلہ

تو ایک ہی ہوتا اور جوابات متضاد ہوتے۔ مگر مذہب کا مسئلہ تو ہے کہ زندگی اپنے انفرادی اور اجتماعی پہلوؤں میں
 نمونہ کمال کے مطابق ڈھلے کیوں کر اور سائنس کا مسئلہ یہ ہے کہ حقیقت اپنے طبعی پہلو میں کیا ہے؟ (طبیعیات)
 حقیقت کے نامی پہلو کی ماہیت کیا ہے؟ (حیاتیات) اور حقیقت کے نفسی پہلو کی ماہیت کیا ہے؟ (نفسیات)
 اور فلسفے کا مسئلہ یہ ہے کہ حقیقت من حیث الکل کی ماہیت اصل کیا ہے؟ (فلسفہ) اگر سائنس اور فلسفے کے
 مسائل کا صحیح ترین جواب حاصل ہو جائے تو بھی مذہب کا یہ مسئلہ کہ زندگی انفرادی اور اجتماعی پہلوؤں میں نمونہ کمال
 کے مطابق کیسے ڈھلے۔ اپنے حل کے لحاظ سے تشنہ تکمیل ہی رہے گا۔

17

(19)

البتہ اس مسئلے کا حل کے ما خلقکم ولا بعثکم الا کفیسے واحد کی تجزیہ توشیح و شہادت

کیسے میسر آئے؟ ایک مسئلہ ہے جو SCIENTIFIC FORM OF RELIGIOUS KNOWLEDGE

ہی سے حل ہو سکتا ہے۔ فلسفے سائنس اور مذہب میں سازگاری پیدا کرنے سے حل نہیں ہو سکتا۔

زندگی عبادت ہے یا مقصد عمل سے۔ اگر مقصد سے صرف نظر ہو جائے تو موت اور زندگی برابر ہو جاتی ہے۔

اور اجتماعی زندگی پر بھی بے مقصدی سے موت وارد ہوتی ہے۔ اگر حیات اجتماعی کے اندر ایسا مقصد عالی پیدا کر

دیا جائے جو منظم جدوجہد اور منضبط کردار پیدا کر دے تو دوبارہ زندگی اسی طرح میسر آ سکتی ہے۔ جیسے انفرادی

زندگی مقصد کا شعور پیدا کر کے دوبارہ حرکت میں آجاتی ہے اور اپنی راہ کے موانع پر غالب آتی جاتی ہے۔

افراد خود عرضی میں مبتلا رہیں تو اجتماع نہیں بن سکتے۔ افراد کے اجتماع بننے کی شرط یہ ہے کہ خود عرضی سے

نجات پائیں اور متحدہ مقصد کے حوالے سے یکساں کردار اور عمرانی وحدت کا شعور پیدا کریں۔ وہ خود عرضی سے

تبدیل ہو سکتے ہیں جب ہر فرد فرض کی بجائے فرضی کو محرک عمل بنائے۔ فرض کو محرک عمل بنانے کی شرط ہے تزکیہ۔

تزکیہ میسر آئے تو فرض کی بجائے فرضی کو محرک عمل ہونا ممکن ہے۔ ہر فرض کے جواب میں ایک حق ہے۔ فرض عبادت

ہے کسی حکم کے واجب التعمیل ہونے کے شعور کا۔ اور حق نام ہے کسی مفاد کے واجب التعمیل ہونے کے شعور کا

اور حق اور فرض باہم مربوط ہیں۔ جب حقوق کی ادائیگی پر اصرار محرک عمل ہو تو افراد معاشرہ بن جاتے ہیں۔ اس میں

کامیابی کا انحصار جس طریق کا ہے اس کی نشاندہی سوال نمبر ۱ کے تحت مل جائے گی۔

(۲۱-۲۰)

SCIENTIFIC FORM OF RELIGIOUS KNOWLEDGE کے تحت کلاسیکی طبیعیات کے

تصورات بیان کئے جا چکے ہیں۔ جدید طبیعیات نے ان تصورات میں جو تبدیلی پیدا کی ہے اس کی وجہ یہ ہے۔

کہ طبیعیات محضات کا مفہوم کلاسیکی طبیعیات میں عقل کے حوالے سے تعین ہوتا تھا۔ مثلاً یہ کہ اعراض کو جمع رکھنے

کے لئے ایک اصول ضروری ہے۔ جسے جوہر SUBSTANCE سے تعبیر کیا گیا تھا۔ آئین سٹائمن نے طبیعیات کے مقولات CATEGORIES کے معنی حسیّت کے اصول پر متعین کرنے کے نتیجے میں یہ تبدیلی پیدا کی کہ جوہر کو "سلسلہ واقعات" SERIES OF EVENTS سے تعبیر کیا۔ اور علت و معلول CAUSE & EFFET جو عقل کے تصورات تھے انہیں حواس سے اخذ نہ ہوسکنے کی بنا پر رد کر دیا اور CAUSE کو "مقدم" ANTECEDENT اور معلول EFFECT کو "مؤخر" CONSEQUENT کہنے پر اصرار کیا۔ کیونکہ حواس سے اتنا ہی پتہ چلتا ہے اس کا یہ نتیجہ تو ضرور ہوا کہ علم یقینی پر اصرار نہیں کیا جاسکتا۔ بے یقینی میں اضافہ ہو گیا۔ اس کے علاوہ طبیعیات کے دو اور مقولوں CATEGORIES کے باب یہ کہنا کہ زمان و مکان SPACE AND TIME دو نہیں بلکہ زمان مکان SPACE TIME کہنا زیادہ صحیح ہے۔ اور یہ کہ یہ دونوں اضافی ہیں۔ مگر یہ بات بھی کل نظر سے زمان و مکان باہمہرگ اضافی ہیں یا ناظر کے تعلق میں اضافی ہیں۔ دشواری یہ ہے کہ مکان SPACE تو نسبتاً بے اداسی ہے اور اس کے ساتھ REVERSIBLE ہے۔ یعنی ہر طرف سے ابتدا کی جاسکتی ہے اور زمان غیر منقلب IRREVERSIBLE ہے یعنی سمت معکوس میں حرکت نہ آتی ممکن نہیں۔ اس کے علاوہ ایک اور دشواری یہ پیدا ہوتی ہے کہ عصر حاضر کے معنی صنعتی تہذیب کا سب سے بڑا کمال اس کی تیز رفتاری ہے اور یہ ابھی تک نیوٹن ہی کے تصورات زمان و مکان پر انسانی تصرف میں ہے اور نہیں کہا جاسکتا کہ جب زمان و مکان کی اضافیت ٹیکنالوجی میں سرایت کرے گی تو انجام کیا ہوگا۔

(۲۲)

اس میں شک نہیں کہ جوہری توانائی کی دلیر چ میں بیٹے پایا کہ مادہ قوت میں اور قوت مادے میں تبدیل ہوسکتی ہے۔ مگر منفی اور مثبت قوت کے نظام سے بالاتر کوئی اخلاقی قانون نہ ہو، صرف مادے کی تغیر پذیری سے سائنس اور مذہب میں کوئی قابل توجہ ہم آہنگی پیدا نہیں ہوتی اور کسی اخلاقی یا الٰہی قانون کی حجتوں طبیعیات کا مسئلہ نہیں ہے۔ یہ اختلاف اس وقت زنج ہو سکے گا جب طبیعیات، حیاتیات، نفسیات کے مفروضات HYPOTHESE کے درمیان تضاد و تخالف رفع کرنے کے لئے ایک ایسا مابعد الطبعی مفروضہ وضع کیا جاسکے۔ جس کے حواس سے ادسب مفروضات یعنی میکانکی علیت MECHANICAL CAUSATION ارتقاء EVOLUTION اور نمائی علیت PURPOSIVE CAUSALITY کے تضاد و تخالف کو رفع کیا جاسکے۔

اس میں شک نہیں کہ فلسفے میں کوئی خیالی صرف آخر نہیں ہوسکتا کیونکہ فلسفہ اور علوم اور اقدار کا ملکہ کے علاوہ باقی اقدار ارتقاء پذیر ہیں اور ان کے ارتقاء کی تکمیل کا رخ یہ ہے کہ وہ اقدار کا ملکہ (اخلاق، مذہب اور پیغمبرانہ وحی کے علم کے ساتھ ہم آہنگی کی جانب نشوونما پائیں۔